

ምስ ሓያላን መንግስታት ተማሳሰልካ ምንባርዮ ዘዋጽእ እምበር ኣይገድፉናን እዮም ዝብል ዘረባታት ይስሙዑ።

ተማሳሰልካ ምንባር ይሓይሽ እንበር ኣይገድፉናንዮም ዝብል ኣበሃህላ ጥቁው ዘይኮነ ዘረባዮ። ተማሳሰሉ ክነብር ዘይደሊ የለን። እንበር ኣይገድፉናንዮም እንተተወሲኽዎ ግን ትርጉሙ ኢድካ ምሃብዮ ዘስምዕ። ምስ ዝማሳሰለካ ክትማሳሰል ዘማትእ ሕቶ ኣይኮነን። ምስ ዘይማሳሰለካ ክትማሳሰል ግን መጻኢ ሂወት ናይ ዝቐጽል ዎሎዶታት ብዕድመኻ ምፍራድ ማለትዮ። ብኻልእ ኣዘራርባ ንዓይም ይጥዓመኒ ናይ ካልእ እንታይ ገድሰኒ ማለት እዩ። ኣብ ሕብረተሰብና ነዚ ኣድሓርሓሪ ኣብርሃህላ ዝገልጽ ምሳሌ ኣሎ። “ ብድሕረይ ሳዕሪ ኣይብቐል ኣለት ኣድጊ” ዝብል። እዞም ከምዚ ኣተሓሳስባ ዘለዎም ሰባት ካብ ኣድጊ ብምንታይ ይበልጹ? ስለ ዝዛረቡ?

ዝኸበርክንን ዝኸበርኩምን ኤርትራውያን፣ ኤርትራ ትሸዓተ ብሄራት ነናተን ባህልን ቋንቋን ዘለወን ሓቀኛ እትነብር ሃገር እያ። ኩለን ብኹሉ ሸነኹ ተመሳሰለን ተኸባቢረን ተሓቋቋፈን፣ ትሸዓተ ከለዎ ከም ሓደ ዝነብራ ብሄራት እየን። እቲ ካልእ ምምስሳል ዝበሃል ምስ ካልኣት ሃገራት ወይ መንግስታት እትገብሮ እዩ። ኣብ ናይ ሓባር ረብሓ ዝተሞርኮሰ ዲፕሎማሲያውን ኤኮኖሚካውን ሚዛን ክልቲኤን ሃገራት ዝሕሉ ኣብ ውሽታዊ ጉዳይ ዘይተኣታቶ፣ ንክሊተኻ ዘራኽብ ምምስሳል ምስ ዝኸውንዮ። ሓያላን ስለ ዝኾኑ ፈሪህካ ክትማሳሰሎም ማለት ክረግጹካ ተፍቅደሎም ስለ ዘሎኻ፣ ሕመቕ ዘይኮነስ ተሰዓርነት እዩ።

ኣቦታትናን ኣቦሓጎታትናን ትርጉም ምምስሳል ጠፊኡዎም ኣይኮነን ምስ ሓያላን መንግስታት ክመሳሰሉ ዘይመረጹ። ስለ ክብሮምን ክብሪ ሃገሮም መስዋእቲ ዝመረጹ። ምክንያቱ ሸርክነት ዘይብሉ ምምስሳል ባርነት ስለ ዝኾነ። እቲ ምርጫ መሰልካ ተገፊፉ ተማሳሰልካ ምንባር ኔሩ እንተዝኸውን፣ ሎሚ ህዝቢ ኤርትራ መንነቱ ተሓሺኹ፣ ባህሉ ተደምሲሱ፣ መሰሉ ተነፊጉ፣ ክብረቱ ተራሺሱ፣ ትውልዱ ተሓናፊዱ ታሪኹ ኣብ ዘይንገረሉን ዘይዝከረሉን ምሃለወ።

ሰላሳ ዓመት ንነጻነት ተቐላሰና። ሰላሳ ዓመት ኣይሰላም ኣይኩናት የሕሊፍና ኢሉ ንመንግስቲ ዝሓሚ እንተሎ፣ እዚውን ብዝተቐለሰ ዝተጣዕሰ፣ ተገዚኡ ክነብር ዝደሊ፣ ናይ ዝመጽእ ዎልዶ ዘይግደስ ጥራሕ እዩ። ነተን ተሪፊንኦ ዘለዎ ዓመታት ተሓጉሱ ቀሲኑ ከዕርፍ ዝጸልእ ሰብ የለን። ንኹነታት ጠምዚዝካ ጠማዚዝካ ጠንቂ መንግስቲ እዩ ሰላም ከሊኡና ዘሎ ዝብል ግን መስርዑ ምስቶም መንግስቲ ኤርትራ

ስልጣኑ ከናውሕ ኩናት ዶብ ጀሚሩዎ ዝብሉ መቐመጫ ወያነ ዝልሕሱ ከይከውን እናተሰከፍኩ እየ። መራሕቲ ኤርትራ ከምዞም ተመሳሰልቲ አተሓሳስባ እንተዝነብርም ድሕሪ ነጻነት ዘይኮነስ ቅድሚ ነጻነት ሚልዮናት ሓቀፎም ንነስብሶም ሃብቲሞም ክነሩር ዝግግቶም ኣይምነበረን። ድሕሪ ነጻነት'ውን ክንደይ ተፈቲኖም እዮም። ግዳስ ምእንቲ ውልቃዊ ረብሓ ተመሳሲሉ ንውልቁ ክነብር ኣይመረጸን ዓላማኡ ስለ ዘይኮነ። ምምስሳል ወያኔ ንህዝቢ ኢትዮጵያ ብፍላይ ንህዝቢ ትግራይ ኣብምንታይ ኣውዲቐዎ ኣሎ። ርእሰን ኣድኒነን ምስ ሓያላን ዝተማሳሰላ መንግስታት ህዝቡን ኣብ ከመይ ኩነታት ይነብር ኣሎ? መረኣሕተንከ ከመይ ይነብሩ ኣለዉ። ናይ ምድርን ሰማይን ፍልልይ ኣሎዎም። መንግስቲ ኤርትራ ነብሱ ኣሕሲሩ ህዝቢይ ይርሃዎ ካብ ዝብል መትከሉ ፈልከት ከይበለ ኣብ ቃልሲ ንማሕበራዊ ፍትሒ'ዩ ተጸሚዩ ዘሎ። ምስጋና እንበር ሕሜት ኣይግብኣን። ምሕጋዝ እንበር ጸለመ ኣይሞሳኡን።

ክብርን ነባሪ ዝኸርን ንሰማእታትና፡

ሞሳ ንምክልኻል ሓይልታትና

ወትሩ ዓወት ንሓፋሽ ህዝብና

ገብረንጉስ መስመር።

18 ለካቲት 2022